

प्रेस विज्ञप्ति

त्रिपोलिया बाजार व्यापार मण्डल एवं रामगंज व्यापार मण्डल के पदाधिकारियों ने जयपुर मेट्रो के सीएमडी से विचार-विमर्श किया

12 अक्टूबर, 2015 जयपुर। त्रिपोलिया बाजार व्यापार मण्डल एवं रामगंज व्यापार मण्डल के पदाधिकारियों ने आज सोमवार को जयपुर मेट्रो के अध्यक्ष व प्रबंध निदेशक श्री निहाल चन्द गोयल से विचार-विमर्श किया।

इस विचार-विमर्श के दौरान श्री गोयल ने दोनों व्यापार मण्डलों को मेट्रो प्रोजेक्ट की अब तक की प्रगति एवं आगे की योजना के बारे में विस्तार से बताया। उन्होंने मेट्रो स्टेशन एवं टनल निर्माण की कार्य प्रणाली को विस्तार से समझाया। उन्होंने व्यापारियों की विभिन्न शंकाओं का समाधान करते हुए उन्हें आश्वासन दिया कि मेट्रो कार्य इस तरह से किया जा रहा है कि आमजन एवं व्यापारियों को कम से कम असुविधा हो। वहीं व्यापार मण्डल के प्रतिनिधियों ने इस पर संतोष व्यक्त किया एवं उनकी ओर से पूर्ण सहयोग का आश्वासन दिया।

बैठक में श्री गोयल के अलावा जयपुर मेट्रो के कॉर्पोरेट निदेशक श्री राजेश कुमार अग्रवाल, वित्त निदेशक श्री सर्वेश तिवारी, त्रिपोलिया बाजार व्यापार मण्डल के अध्यक्ष श्री राजेन्द्र गुप्ता, महामंत्री श्री सत्येन्द्र रस्तोगी, मुख्य संरक्षक माणकचन्द फागीवाला एवं रामगंज व्यापार मण्डल के अध्यक्ष हुकुमचंद अग्रवाल, उपाध्यक्ष कैलाशचन्द नागौरी एवं कोषाध्यक्ष अशोक सौंकिया सहित अन्य पदाधिकारी एवं मेट्रो के अधिकारी भी उपस्थित थे।

जनसंपर्क अधिकारी